

ಅಧ್ಯಕ್ಷರು.—ನಿಯಮ ೩೩೪ ರಲ್ಲಿ ಸಬ್‌ಮಿಷನ್ ಪ್ರಶ್ನೆ ಕೇಳುವುದಕ್ಕೆ ಬರುವುದಿಲ್ಲ. ತವಗೆ ಇದರ ಬಗ್ಗೆ ರೂಲ್ಸ್ ಮತ್ತು ರೆಗ್ಯುಲೇಷನ್ಸ್‌ನ್ನು ಹೇಳಿಕೊಡಬೇಕೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಅರಣ್ಯ ಖಾತೆ ಸಚಿವರೂ ಸರ್ಕಾರೀ ಕೆಲಸದ ಮೇಲೆ ದೆಹಲಿಗೆ ಹೋಗಿದ್ದಾರೆ. ಅವರು ಬಂದಕೂಡಲೇ ಈ ವಿಚಾರವನ್ನು ಅವರಿಗೆ ತಿಳಿಸಿ ಮುಂದಿನ ಕ್ರಮ ತೆಗೆದುಕೊಳ್ಳುವಂತೆ ಹೇಳುತ್ತೇನೆ.

(5) ಇ. ಎಸ್. ಐ. ಆಸ್ಪತ್ರೆಯಲ್ಲಿ ವೈದ್ಯರಗಳ ಅಜಾಗರೂಕತೆಯಿಂದ ಶ್ರೀಮತಿ

ಎಚ್.ವಿ. ಪದ್ಮಾವತಿ ಎಂಬವರು ಶಸ್ತ್ರಚಿಕಿತ್ಸೆಗೊಳಗಾಗಿ ಹಿಂಸೆಗೊಳಗಾಗಿರುವುದು

ಶ್ರೀಮತಿ ಸುಮಾ ವಸಂತ.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರಿನ ಜಯಪ್ರಕಾಶ್ ನಗರ ನಿವಾಸಿ ಶ್ರೀ ಜಿ. ಆರ್. ಕೃಷ್ಣ ಮೂರ್ತಿಯವರೂ ತಮ್ಮ ಪತ್ನಿಯಾದ ಶ್ರೀಮತಿ ಹೆಚ್. ವಿ. ಪದ್ಮಾವತಿಯವರಿಗೆ ಸಂತಾನ ಶಕ್ತಿ ಹರಣ ಶಸ್ತ್ರಕ್ರಿಯೆ (ಟ್ಯಾಬ್‌ಕ್ಯಮಿ) ಮಾಡಿಸಲು ರಾಜಾಜಿನಗರದ ಇ. ಎಸ್. ಐ. ಆಸ್ಪತ್ರೆಗೆ ಸೇರಿಸಿದ್ದರು. ಅಲ್ಲಿ ರೀಫರೇನ್ಸ್ ಏಜೆಂಟ್‌ನಿಂದ ೨೬ರ ನಡುವೆ ಶಸ್ತ್ರ ಚಿಕಿತ್ಸೆ ನಡೆಯಿತು. ಆದರೆ ಈ ಶಸ್ತ್ರ ಚಿಕಿತ್ಸೆಯ ಪರಿಣಾಮವಾಗಿ ಅವರ ಸಣ್ಣ ಕರುಳಿಗೆ ಏಟು ಬಿದ್ದು ನಂತರ ನಡೆಸಲಾದ ದೊಡ್ಡ ಶಸ್ತ್ರ ಚಿಕಿತ್ಸೆಯಲ್ಲಿ ಸುಮಾರು ೯ ಅಂಗುಳದಷ್ಟು ಸಣ್ಣ ಕರುಳನ್ನು ತೆಗೆಯಬೇಕಾದ ಪ್ರಸಂಗ ಬಂದೊದಗಿತು. ಈ ದುರಂತವು ಮೊದಲನೇ ಶಸ್ತ್ರ ಚಿಕಿತ್ಸೆ ಮಾಡಿದ್ದ ವೈದ್ಯರುಗಳ ಅಜಾಗರೂಕತೆಯಾಗಿದ್ದು ಶ್ರೀಮತಿ ಪದ್ಮಾವತಿಯವರು ತಮ್ಮ ಅರೋಗ್ಯವನ್ನು ಕಳೆದುಕೊಂಡು ಮಾನಸಿಕ ಹಿಂಸೆಗೊಳಗಾಗಿರುತ್ತಾರೆ. ಮಾತ್ರವಲ್ಲದೆ ಅವರ ಕುಟುಂಬವು ಕಷ್ಟನಷ್ಟಕ್ಕೊಳಗಾಗಿರುತ್ತದೆ. ಈ ಬಗ್ಗೆ ಸಂಬಂಧ ಪಟ್ಟ ವೈದ್ಯರುಗಳ ವಿರುದ್ಧ ಕ್ರಮ ಕೈಗೊಳ್ಳುವ ಬಗ್ಗೆಯೂ ಶ್ರೀಮತಿ ಪದ್ಮಾವತಿಯವರ ಕುಟುಂಬಕ್ಕೆ ಯೋಗ್ಯ ಪರಿಹಾರ ಧನವನ್ನು ಕೊಡುವ ಬಗ್ಗೆಯೂ ಸರ್ಕಾರದ ನಿರ್ಧಾರವನ್ನು ತಿಳಿಯಲಿಚ್ಛಿಸುತ್ತೇನೆ.

ಶ್ರೀ ಡಿ. ಮಂಜುನಾಥ್ (ಮಾನ್ಯ ಕಾರ್ಮಿಕ ಸಚಿವರು).—ಮಾನ್ಯ ಅಧ್ಯಕ್ಷರೇ, ಈ ವಿಷಯ ಈಗಾಗಲೇ ನಮ್ಮ ಗಮನಕ್ಕೆ ಬಂದಿದ್ದು ಇದರ ಬಗ್ಗೆ ವಿಚಾರಣೆ ನಡೆಸಿ ಒಂದು ವರದಿಯನ್ನು ಕಳುಹಿಸುವಂತೆ ಕೇಳಿದ್ದೇವೆ. ಆ ವರದಿ ಬಂದಕೂಡಲೇ ಸೂಕ್ತ ಕ್ರಮವನ್ನು ಆ ವೈದ್ಯರ ಮೇಲೆ ತೆಗೆದುಕೊಳ್ಳುತ್ತೇವೆಂದು ಹೇಳಬಯಸುತ್ತೇನೆ.

(6) ಬಳ್ಳಾರಿ ಡಿಗ್ರಿ ಕಾಲೇಜಿನಲ್ಲಿ ಶಿಕ್ಷಕರು ಮತ್ತು ಇತರ ಅನುಕೂಲತೆಗಳಿಲ್ಲದೆ ವಿಧ್ಯಾರ್ಥಿಗಳಿಗೆ ಅನಾನುಕೂಲ.

ಶ್ರೀ ಆರ್. ಎನ್. ನಾಯಕ್ (ಘಟ್ಯಾ).—ಮಾನ್ಯ ಅಧ್ಯಕ್ಷರೇ, ಸರ್ಕಾರದಿಂದ ಬಳ್ಳಾರಿಯಲ್ಲಿ ಡಿಗ್ರಿ ಕಾಲೇಜು ಸ್ಥಾಪಿಸಲ್ಪಟ್ಟಿದೆ. ಈಗಾಗಲೇ ಅಜಮಾಸ್ ೧೩೦ ವಿದ್ಯಾರ್ಥಿಗಳೂ ಅಭ್ಯಾಸ ಮಾಡುತ್ತಿದ್ದು ಮುಂದಿನ ವರ್ಷ ೮೦೦ ರಿಂದ ೧೦೦೦ ವಿದ್ಯಾರ್ಥಿಗಳು ಸೇರಬೇಕು ಎಂದು ಅಷ್ಟು ವಿದ್ಯಾರ್ಥಿಗಳಿಗೆ ಅನುಕೂಲವಾಗಲು ಕಟ್ಟಡ, ಶಿಕ್ಷಕರು, ಪಿರೋಪಕರಣ, ಮೊದಲಾದವುಗಳ ಅನುಕೂಲತೆ ಇಲ್ಲ. ಈ ಬಗ್ಗೆ ಮಂಜಾಗರೂಕತೆ ವಹಿಸಲು ಸರ್ಕಾರದ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು, ಸಂಸದೀಯ ವ್ಯವಹಾರಗಳ ಮತ್ತು ನಗರಾಭಿವೃದ್ಧಿ ಸಚಿವರು).—ಮಾನ್ಯ ಅಧ್ಯಕ್ಷರೇ, ಡಿಗ್ರಿ ಕಾಲೇಜಿನಲ್ಲಿ ಕಟ್ಟಡ, ಶಿಕ್ಷಕರು, ಪಿರೋಪಕರಣಗಳ ಕೊರತೆ ಇದೆಯೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ತಕ್ಷಣವೇ ಇದಕ್ಕೆ ಪರಿಹಾರವನ್ನು ಕೊಡುವುದಕ್ಕಾಗುವುದಿಲ್ಲ. ಆದರೂ ಕೂಡ ಸಾಧ್ಯವಾದಷ್ಟು ಈ ತೊಂದರೆಗಳನ್ನು ನಿವಾರಣೆ ಮಾಡಲು ಸೂಕ್ತ ಕ್ರಮ ಕೈಗೊಳ್ಳಲಾಗುವುದೆಂದು ಹೇಳಬಯಸುತ್ತೇನೆ.